



राज्य निवडणूक आयोग, महाराष्ट्र

क्रमांक-रानिआ/नप-२०२६/प्र.क्र. ०९/का-६
नवीन प्रशासन भवन, मादाम कामा रोड,
हुतात्मा राजगुरु चौक, मुंबई:-४०० ०३२.
दिनांक :- १४ मे, २०२६.

प्रति,
जिल्हाधिकारी सर्व,
(मुंबई शहर व मुंबई उपनगर वगळून).

विषय:- नगरपरिषद/नगरपंचायत सार्वत्रिक/पोट निवडणुका-२०२६.
वैधरित्या नामनिर्देशित उमेदवारांची यादी प्रसिध्द करण्याबाबत.
संदर्भ:- राज्य निवडणूक आयोगाचे पत्र क्र. रानिआ/-२०२५/सं.क्र.१४/का-६,
दि.१७ नोव्हेंबर, २०२५ व राज्य निवडणूक आयोगाचे पत्र क्र. रानिआ/नप-
२०२५/सं.क्र.१४/का-६, दि.१८ नोव्हेंबर, २०२५

महोदय,

राज्य निवडणूक आयोगाचे संदर्भाधिन दि. १७/११/२०२५ व दि.१८/११/२०२५ ची पत्रे रद्द करण्यात येऊन खालील सुधारीत सूचना देण्यात येत आहेत:-

महाराष्ट्र नगरपरिषदा आणि नगरपंचायती निवडणूक नियम १९६६ च्या नियम १२(२) मधील तरतुदीनुसार नगरपरिषद/नगरपंचायत निवडणुकीकरीता नोंदणीकृत मान्यताप्राप्त पक्षाच्या उमेदवाराने नामनिर्देशनपत्रावर एक प्रस्तावक तर नोंदणीकृत अमान्यताप्राप्त पक्षाचा उमेदवार व अपक्ष उमेदवाराने त्याच्या नामनिर्देशनपत्रावर पाच प्रस्तावक देणे आवश्यक आहे.

राज्य निवडणूक आयोगाने दि. ०५ मे, २०२५ च्या आदेशान्वये एखाद्या पक्षाच्या वतीने निवडणूक लढवावयाची असल्यास द्यावयाचे जोडपत्र १ व २ विहित केले आहे. त्यानुसार पक्षाने ज्या उमेदवारास मूळ उमेदवारी द्यावयाची आहे त्याचे नाव द्यावयाचे असून मूळ उमेदवाराचे नामनिर्देशनपत्र छाननीमध्ये रद्द झाल्यास अथवा मूळ उमेदवाराने माघार घेतल्यास त्याची जागा घेणाऱ्या पर्यायी उमेदवाराचे नाव देण्याबाबत तरतूद आहे.

१/४

वरील बाबींचा विचार करता नगरपरिषद/नगरपंचायत निवडणुकांमध्ये पर्यायी उमेदवारांच्या संदर्भात पुढील शक्यता उद्भवतात.

(अ) नोंदणीकृत मान्यताप्राप्त राजकीय पक्षांसाठी:-

१) छाननीनंतर वैधरित्या नामनिर्देशित उमेदवारांची यादी जाहीर करताना			
अ.क्र.	नोंदणीकृत मान्यताप्राप्त पक्षाचा मूळ उमेदवार	नोंदणीकृत मान्यताप्राप्त पक्षाचा पर्यायी उमेदवार	शक्यता
१	नामनिर्देशनपत्र वैध पक्षाचे जोडपत्र १ व २ आहे	नामनिर्देशनपत्र वैध एक सूचक/पाच सूचक पक्षाचे जोडपत्र १ व २ आहे जोडपत्र २ मध्ये पर्यायी उमेदवार म्हणून नाव आहे	मूळ उमेदवार पक्षाचा अधिकृत उमेदवार असेल पर्यायी उमेदवाराचे नाव वैधरित्या नामनिर्देशित उमेदवारांच्या यादीमध्ये पर्यायी उमेदवार म्हणून येईल.
२	नामनिर्देशनपत्र अवैध	नामनिर्देशनपत्र वैध एक सूचक/पाच सूचक पक्षाचे जोडपत्र १ व २ आहे जोडपत्र २ मध्ये पर्यायी उमेदवार म्हणून नाव आहे.	पर्यायी उमेदवाराचे नाव वैधरित्या नामनिर्देशित उमेदवारांच्या यादीमध्ये पक्षाचा मूळ उमेदवार म्हणून येईल.
२) उमेदवारी मागे घेतल्यानंतर निवडणूक लढविणाऱ्या उमेदवारांची यादी जाहीर करताना			
अ.क्र.	नोंदणीकृत मान्यताप्राप्त पक्षाचा मूळ उमेदवार	नोंदणीकृत मान्यताप्राप्त पक्षाचा पर्यायी उमेदवार	शक्यता
१	नामनिर्देशनपत्र वैध पक्षाचे जोडपत्र १ व २ आहे उमेदवारी मागे घेतली नाही	नामनिर्देशनपत्र वैध एक सूचक पक्षाचे जोडपत्र १ व २ आहे जोडपत्र २ मध्ये पर्यायी उमेदवार म्हणून नाव आहे उमेदवारी मागे घेतली नाही.	मूळ उमेदवार पक्षाचा अधिकृत उमेदवार असेल पर्यायी उमेदवाराचे नाव निवडणूक लढविणाऱ्या उमेदवारांच्या यादीत येणार नाही.
२	नामनिर्देशनपत्र वैध पक्षाचे जोडपत्र १ व २ आहे उमेदवारी मागे घेतली नाही	नामनिर्देशनपत्र वैध पाच सूचक पक्षाचे जोडपत्र १ व २ आहे जोडपत्र २ मध्ये पर्यायी उमेदवार म्हणून नाव आहे उमेदवारी मागे घेतली नाही.	मूळ उमेदवार पक्षाचा अधिकृत उमेदवार असेल पर्यायी उमेदवाराचे नाव निवडणूक लढविणाऱ्या उमेदवारांच्या यादीत अपक्ष उमेदवार म्हणून येईल.

३	नामनिर्देशनपत्र वैध पक्षाचे जोडपत्र १ व २ आहे उमेदवारी मागे घेतली	नामनिर्देशनपत्र वैध एक सूचक/पाच सूचक पक्षाचे जोडपत्र १ व २ आहे जोडपत्र २ मध्ये पर्यायी उमेदवार म्हणून नाव आहे उमेदवारी मागे घेतली नाही.	पर्यायी उमेदवाराचे नाव निवडणूक लढविणाऱ्या उमेदवारांच्या यादीत पक्षाचा मूळ उमेदवार म्हणून येईल.
---	---	---	--

(ब) नोंदणीकृत अमान्यताप्राप्त राजकीय पक्षांसाठी:-


नोंदणीकृत अमान्यताप्राप्त राजकीय पक्षाच्या सर्व उमेदवारांनी (मूळ उमेदवार तसेच पर्यायी उमेदवार दोघांनीही) नामनिर्देशनपत्रामध्ये पाच सूचक नमूद करणे आवश्यक आहे. मूळ उमेदवाराचे नामनिर्देशनपत्र अवैध ठरल्यास अथवा मूळ उमेदवाराने माघार घेतल्यास, अन्य बाबीनुसार पात्र ठरत असल्यास पर्यायी उमेदवार त्या पक्षाचा मूळ उमेदवार होईल.

जेव्हा नोंदणीकृत अमान्यताप्राप्त पक्षाचा मूळ उमेदवार वैधरित्या नामनिर्देशित झाला असेल व त्याने माघार घेतली नसेल अशा परिस्थितीमध्ये मूळ उमेदवार पक्षाचा अधिकृत उमेदवार ठरेल तसेच उपरोक्त पक्षाचा पर्यायी उमेदवार, जर अन्य बाबींची पूर्तता करत असल्यास व त्याने माघार घेतली नसेल तर अपक्ष उमेदवार होईल.

२. वरील शक्यतांचा विचार करता वैधरित्या नामनिर्देशित उमेदवारांची यादी प्रसिध्द करण्याच्या नमुन्यामध्ये शोरा हा रकाना समाविष्ट करून पर्यायी उमेदवाराची नोंद घेण्यात यावी. सुधारीत केलेला वैधरित्या नामनिर्देशित उमेदवारांची यादी प्रसिध्द करण्याचा नमुना सोबत जोडला आहे, त्यानुसार योग्य ती कार्यवाही करावी.

मा. राज्य निवडणूक आयुक्त यांच्या आदेशानुसार,

आपला,


(सुरेश काकांणी) १०.०५.२०२१

सचिव,

राज्य निवडणूक आयोग, महाराष्ट्र



राज्य निवडणूक आयोग, महाराष्ट्र

----- नगरपरिषद/नगरपंचायत, सार्वत्रिक/पोट निवडणूक -----

नमूना- ४

विधीग्राह्य रितीने नामनिर्दिष्ट केलेल्या उमेदवारांची यादी

..... नगरपरिषद/नगरपंचायत प्रभाग क्रमांक....., नाव..... च्या जागा क्रमांक (असल्यास आरक्षण) -----

अ.क्र.	उमेदवारांचे नाव	वडील/पतीचे किंवा नाव	उमेदवारांचा पत्ता	पक्षाचे नाव	शेरा

ठिकाण :

निवडणूक निर्णय अधिकाऱ्याची सही

दिनांक व वेळ :

प्रभाग क्र. व नाव-----

टीप- अ. नोंदणीकृत मान्यताप्राप्त राजकीय पक्षांकरीता --

- वरील यादीमध्ये पक्षाच्या पर्यायी उमेदवारांच्या नावासमोर शेरा या रकान्यात पर्यायी उमेदवार असे नमूद करावे. तसेच दाखल केलेल्या वैध नामनिर्देशनपत्रांवरील सूचकांची संख्या (एक/पाच) शेऱ्यामध्ये नमूद करावी.
- जर मूळ उमेदवाराचे नामनिर्देशनत्र वैध ठरले व त्याने माघार घेतली नसेल अशा परिस्थितीमध्ये पक्षाचा मूळ उमेदवार पक्षाचा अधिकृत उमेदवार असेल. पर्यायी उमेदवाराने पाच सूचक देऊन वैध नामनिर्देशनपत्र दाखल केले असेल केवळ त्याच परिस्थितीमध्ये तो अपक्ष उमेदवार होईल. अन्य परिस्थितीमध्ये पर्यायी उमेदवार निवडणूक लढविणाऱ्या उमेदवारांच्या यादीमध्ये येणार नाही.
- मूळ उमेदवाराचे नामनिर्देशनपत्र छाननीमध्ये अवैध ठरल्यास अथवा त्याने माघार घेतल्यास जर पर्यायी उमेदवार वैधरित्या नामनिर्देशित असेल (एक सूचक/पाच सूचक) तर तो पक्षाचा मूळ उमेदवार होईल.

टीप- ब. नोंदणीकृत अमान्यताप्राप्त राजकीय पक्षांकरीता --

- वरील यादीमध्ये पक्षाच्या पर्यायी उमेदवारांच्या नावासमोर शेरा या रकान्यात पर्यायी उमेदवार असे नमूद करावे.
- नोंदणीकृत अमान्यताप्राप्त राजकीय पक्षाच्या सर्व उमेदवारांनी (मूळ उमेदवार तसेच पर्यायी उमेदवार दोघांनीही) नामनिर्देशनपत्रामध्ये पाच सूचक नमूद करणे आवश्यक आहे.
- जेव्हा नोंदणीकृत अमान्यताप्राप्त राजकीय पक्षाचा मूळ उमेदवार वैधरित्या नामनिर्देशित झाला असेल व त्याने माघार घेतली नसेल अशा परिस्थितीमध्ये पक्षाचा मूळ उमेदवार पक्षाचा अधिकृत उमेदवार असेल, व पक्षाचा पर्यायी उमेदवार, जर अन्य बाबींची पूर्तता करत असेल (वैधरित्या नामनिर्देशित असेल) व जर त्याने माघार घेतली नसेल तर अपक्ष उमेदवार होईल.
- नोंदणीकृत अमान्यताप्राप्त राजकीय पक्षाच्या मूळ उमेदवाराचे नामनिर्देशनपत्र अवैध ठरल्यास अथवा मूळ उमेदवाराने माघार घेतल्यास अन्य बाबीनुसार पात्र ठरत असल्यास (वैधरित्या नामनिर्देशित असेल) पर्यायी उमेदवार त्या पक्षाचा मूळ उमेदवार होईल.

२/४